

గూడువురాణి

రంకిరెడ్డి రాము

రోడ్డుమీదనడుస్తున్న నేను ఉలిక్కిపడ్డాను.

నా ముందు నడుస్తున్న వ్యక్తి జేబులోంచి పర్స్ క్రింద పడింది. ఆ వ్యక్తి గమనించకుండా వెళ్ళిపోతున్నాడు. నేను ఒంగి ఆ పర్స్ తీసుకుని అతడిని పిలిచాను 'సార్' అంటూ.

ఆవ్యక్తి వెనక్కు తిరిగాడు.

“మీ పర్స్ జేబునుంచి పడిపోయిందండీ!” అంటూ పట్టుకెళ్ళి అతడి చేతికిచ్చాను.

ఆ వ్యక్తి సిల్కలాల్చీ, పంచె ధరించి వున్నాడు. కళ్ళకు గోల్డ్ ఫ్రేమ్ కళ్ళజోడు పెట్టుకుని పెద్ద ధనవంతుడిలా కనిపిస్తున్నాడు. పర్స్ చూడగానే అతడి 'కళ్ళు

మెరిసాయి, పర్స్ తెరచి చూసుకున్నాడు. నేనూ తొంగి చూసాను అందులోకి.

వందకాగితాల దొంతరవుంది దానిలో.

అతడు సంతృప్తిగా తలాడించి పర్స్ జేబులో పెట్టు కుని “చాలా ధాంక్స్! రండి కాఫీ త్రాగుదాం” అన్నాడు.

“అబ్బే! ఒద్దండీ!” అన్నాను మొహమాటంగా.

పేకలా అన్నా నేగానీ కడుపులో మంటగా వుంది భోజనంచేపి అప్పుడే రెండు రోజులయింది. ఈ నీరసం మీద ఆసలు బయటకు వచ్చివుండే వాడిని కాదు.

కానీ, నేను పాసయిన బి. ఏ. డిగ్రీకి ఓ సార్ధకత రావాలన్నా, మండే కడుపును చల్లార్చాలన్నా నాకో ఉద్యోగం కావాలి! ఆ ఉద్యోగం కోసం ప్రయత్నాలు చెయ్యాలి! ఆ ప్రయత్నాల్లో భాగంగా రోజూ లైబ్రరీకి వెళ్ళి ‘హిందూ’ లోని వాంటెడ్ కాలమ్స్ చూడటం, నాకు సరిపోయే ఉద్యోగం ఏదైనా కనపడితే దానికో అప్లికేషన్ పడేయటం అలవాటు చేసుకున్నాను.

అలా లైబ్రరీకి వెళుతుండగానే ఈ వ్యక్తి జేబులోని పర్స్ క్రిందపడటం, అది నా కళ్ళబడటం జరిగింది.

“చూడుబాబూ! నీ సానంలో మరొక రెవరైనావుండి వుంటే నా పర్స్ నాకు దక్కేది కాదు, అలాగని ఈ కాఫీతో నీ మంచితనానికి వెల కడుతున్నాననుకోకు. ఏదో నా సంతృప్తి కోసం కాఫీ త్రాగుదువు గాని, పెద్దవాడిని. ఈ విషయంలో నాకు చిన్న కోరిక కాదని నా మనసు బాధ పెట్టకు బాబూ!” అన్నాడు.

నాకు ఆయన అలా బ్రతిమలాడడం చూసాక ఆయన

మాట కాదన్నందుకు చాలా సిగ్గు పడ్డాను.

“సరే! పదండి” అని ఆయనను అనుసరించాను.

ఇద్దరం ‘వోల్టా’ రెస్టారెంట్ లోకి వెళ్ళి కూర్చున్నాం.
ఆయన ఏవో టిఫెన్లు ఆర్డర్ చేశాడు.

“నీ పేరేమిటి బాబూ?” అడిగారు ఆయన.

“విజయ్” అన్నాను ముక్తసరిగా.

“ఏంచేస్తున్నావ్?” మళ్ళీ అడిగారు.

“ఉద్యోగం కోసం వేటాడుతున్నాను” అన్నాను.
డిగ్రీ ఫస్ట్ క్లాస్ లో పాసయి ఏడాది కావస్తున్నా ఉద్యోగ
గమే దొరక లేదనే కసి అంతా ఆ మాటల్లో కుదిస్తూ.

“ఏం చనివావు?”

చెప్పాను.

“చూడు నాయనా! నిన్ను చూస్తుంటే చాలా అభి
మానం, నిజాయితీ కలవాడిగా కనిపిస్తున్నావు. ఓ
ఉద్యోగం ఇప్పిస్తాను. చేస్తావా?” అడిగాడు ఆయన.

నా కళ్ళు ఆనందంతో మెరిసాయి. ఆయన మాటలు
అమృతం తాగినట్లనిపించాయి. నమ్మలేనట్లు చూశాను
ఆయనవైపు.

“ఏం విజయ్! చేస్తావా?” అన్నారాయన మళ్ళీ.

నోట మాటరాక చేస్తానన్నట్లుగా తలూపాను.

కాఫీ త్రాగి బయటకు వచ్చాక ఓ రిక్షాని పిలిచారు. ఇద్ద
రం ఎక్కే కూర్చున్నాక రిక్షా బయలుదేరింది. ఆయన చెప్పిన
డైరెక్షన్ల ప్రకారం రిక్షా మారుతీ నగర్ లోని 2-30-1
నెంబర్ ఇంటి ముందాగింది.

రిక్షాదిగి డబ్బులిచ్చేసాక ఆ ఇంటిలోనికి నడిచారు.
నేను ఆయన్ను అనుసరించాను.

పైకి ఇల్లులావుంది కానీ, అది ఆఫీస్. బయట ఓ ఫ్యూన్ యూనిఫాం వేసుకుని నిలబడి వున్నాడు.

నన్ను తీసుకొచ్చినాయన్ను చూడగానే ఫ్యూన్ నమ స్కారం సెట్టాడు. ఆయన హుందాగా తలవూపి లోనికి నడిచారు.

లోపల పెద్ద హాలుంది. దాన్ని అందమైన ఫ్లెవర్ తో నాలుగు భాగాలుగా పార్టీషన్ చేసారు. మొదటి గదిలో రెండు కుర్చీలు వున్నాయి. ఓ టేబుల్ మీద రెమిగన్ టైప్ మిషన్ వుంది. దానిముందున్న కుర్చీలో ఓ ఇగ్నైట్ వీళ్ళ అందమైన యువతి కూర్చుని ఏదో టైప్ చేస్తోంది.

రెండో టేబుల్ మీద ఫైళ్ళును పరిశీలుస్తూ ఓ వ్యక్తి. ఆ గదికి ఎడమవైపు ఓ డోర్, కుడివైపు మరో డోర్ ఫ్లెవర్ తో చేసినవి వున్నాయి.

నన్ను తీసుకువచ్చిన వ్యక్తి కుడివైపు వున్న డోర్ తెరచుకుని వెనక్కు తిరిగి నన్ను రమ్మన్నట్లు సెగ చేసారు.

నేను ఆయన్ను అనుసరించాను.

ఆ గదిలో ఓ గాడ్రేజ్ టేబుల్, దాని వెనుక ఓ రివాల్వింగ్ ఛైర్ వున్నాయి. ఛైర్ లో నలభై ఏళ్ళ వ్యక్తి కూర్చుని ఏదో వ్రాసుకుంటున్నాడు. బహుశా ఆఫీసర్ అయి వుంటారనుకున్నాను.

ఆఫీసర్ నన్ను తీసుకొచ్చి నాయన్ను చూడగానే కుర్చీలోంచి లేచి “సదాశివంగారా! నమస్కారం. ఏమిటి చాలా కాలానికి దయచేశారు?” అంటూ ఆహ్వానించాడు.

అప్పుడే తెలిసింది నాకు ఈయన పేరు సదాశివం అని. సదాశివంగారు ఓ కుర్చీలో కూర్చుని నన్నో కుర్చీలో

కూర్చోమన్నారు.

“ఇతడు నాకు బాగా కావలసిన వ్యక్తి. బి. ఏ. ఫస్ట్ క్లాస్ లో పాసయ్యాడు. మన ఆఫీస్ లో వచ్చినా పోస్ట్ ఖాళీగా వుంటే...”

“మీరు చెప్పటమూ, నేను కాదనటమూనా? అయినా మీరు అలా అడగ కూడదు. నన్ను ఆజ్ఞాపించాలి!” అంటూ ఆఫీసర్ టేబుల్ మీద కాలింగ్ బెల్ నొక్కాడు.

మరు నిమిషంలా గదిలో ఫ్యూన్ ప్రత్యక్షమయ్యాడు. “గుర్నాధంగారినిలా రమ్మను” అని ఆజ్ఞాపించాడు ఆఫీసర్.

కొద్ది నిమిషాల తర్వాత ఓవ్యక్తి స్వింగ్ డోర్ తెరుచు కని లోపలకు ప్రవేశించాడు.

“చూడండి గుర్నాధంగారూ! ఈయన రేపటినుంచి మన ఆఫీస్ లో పని చేస్తారు. మొన్న ఖాళీ అయిన సీట్ ఈయనకు ఇవ్వండి. టైటిస్ తో అప్పాయింట్ మెంట్ ఆరర్ టైప్ చేయమని చెప్పండి. ఇప్పుడే జాయినింగ్ రిపోర్టు ఇస్తారు” అన్నారు.

ఆ తర్వాత పనులు చకచకా జరిగిపోయాయి. జాయినింగ్ రిపోర్టు వ్రాసాక కూడా నాకు అంతా కలలా అనిపించింది.

వీడాదినుంచి విశ్వప్రయత్నాలు చేసినా రాని ఉద్యోగం ఆఫ్ఫర్ లాల్ చిన్న ఉపకారం చేసినందువలన, కనీసం నా డిగ్రీ సర్టిఫికేట్లన్నా చూడకుండా వచ్చింది.

అన్నీ పూర్తయ్యాక “రేపటినుండి రెగ్యులర్ గా వచ్చేయండి ఆఫీస్ కి. మీరేం చేయాలో గుర్నాధంగారు చెప్పారు. మిగిలిన ఆఫీస్ స్టాఫ్ కి కూడా రేపే పరిచయం

చేస్తాను. ఉదయం పది గంటలకల్లా వచ్చేయండి”
అన్నారు ఆఫీసర్.

నేను కృతజ్ఞతగా నమస్కరించాను.

సదాశివం గారు లేచి ఆఫీసర్ కి థాంక్స్ చెప్పి బయటకు
నడిచారు.

కొంతదూరం నడిచాక “మీకు నా కృతజ్ఞతలు ఎలా
చెప్పాలో తెలియటంలేదండీ!” అన్నాను.

ఆయన నా భుజం తట్టి “నిజాయితీగా నీ వుద్యోగం
చేసుకుని నీతోపాటు నాకూ పేషు తీసుకురా! అదే నాకు
కృతజ్ఞతలు చెప్పినట్లవుతుంది” అన్నారు.

నేను ఆయన్నుండి శలవు తీసుకుని రూమ్ కి బయలు
దేరాను.

నేను పుట్టినసంవత్సరానికి మా నాన్న గుండెపోటుతో
చనిపోయాడు. మా కేమీ ఆసిపాస్టులు లేకపోవటంవలన
అమ్మ నన్ను చాలా కష్టాలుపడి చదివించింది. మా పెద
నాన్న గారు బాగా సితిపరులు. ఆయన భార్య విధేయుడు.
భార్యకు తెలియకుండా నా చదువుకి ఆయన అప్పుడప్పుడు
సాయం చేసేవారు.

మా పెదనాన్న గారికి పిల్లలు లేరు. ఆయనకు నన్ను
దత్తత చేసుకోవాలని వుండేదట. కానీ ఆయన భార్య
అది పాసగనివ్వక ఆమె తరపు బంధువుల కుర్రాడిని
తెచ్చుకుని దత్తత చేయించిందట.

ఆ తర్వాత నా కాలేజీ చదువుకోసం మేము ఆ వూరు
వదిలి ఇక్కడకు వచ్చేసాం. నేను శ్రద్ధగా చదివటంవలన
డిగ్రీలో స్కాలర్ షిప్ సంపాదించుకుని చదువు
గట్టెక్కించాను.

డిగ్రీ రిజల్ట్ రాగానే అమ్మకూడా తన పని అయిపోయి నట్లు ఈ లోకంనుంచి తప్పుకుంది.

2

మర్నాడు తొమ్మిది గంటలకల్లా వున్న బట్టలలోనే కాస్త మంచివి తొడుక్కుని ఆఫీస్ కి బయలుదేరేను.

నాకు చాలా ఆనందంగా వుంది. ఈ రోజు నేను కొత్తగా ఉద్యోగంలో ప్రవేశించబోతున్నాననే వూహనన్ను ఉత్తేజితుణ్ణి చేస్తోంది.

మారుతీనగర్ వెళ్ళేసరికి పావు తక్కువ పదయింది. నడక వేగం పెంచాను.

మరో అయిదు నిమిషాల్లో ఆఫీస్ ముందున్నాను. ఆఫీస్ తలుపులకు తాళం వేసివుంది. ఇంకా టైం కాలేదని ఎవరూ రాలేదేమోనని అక్కడే నిల్చున్నాను.

మరో అరగంట గడిచింది. ఎవరూ రాలేదు. నాకు చాలా ఆశ్చర్యంగావుంది. నన్ను పది గంటల కల్లా రమ్మన్నారు ఆఫీసర్. మరి పదిన్నరయినా కనీసం ప్యూన్ కూడా రాడేం? ఈ రోజున శలవా? శలవైతే నన్నెందుకు రమ్మన్నారు. శలవు సంగతి నాతో చెప్పటం మర్చిపోయారా?

అలోచిస్తున్న నేను ఆ ఇంటి గోడకున్న చిన్న బోర్డు చూసి వులిక్కిపడ్డాను.

“టులెట్” బోర్డు అది.

అదేలా సంభవం? నిన్న ఆఫీస్ వున్న ఇంటికి ఈరోజు టులెట్ బోర్డు? నాకు బాగా గుర్తుంది. నిన్న ఇదే ఇల్లు. డోర్ నెంబర్ కూడా గుర్తు పెట్టుకున్నాను.

అక్కడే గేటుకు మేకులతో కొట్టివున్న చిన్న రేకు ముక్కమీద వున్న డోర్ నెంబర్ చూసాను దగ్గరకెళ్ళి.

అదే డోర్ నెంబర్ 2-30-1.

ఆఫీస్ వేరే చోటికి పిట్ట చేసారా? మరే తే నిన్న ఆ విషయం నాతో చెప్పటం మర్చిపోయారా?

ఇంతలో ఎవరో వ్యక్తి రోడ్డుమీద వెళ్తుంటే పిల్చాను. “ఎక్స్‌క్యూజ్ మి. ఈ ఇంట్లో ఆఫీస్ ఒకటి ఉండాలి! దాన్ని ఎక్కడకు మార్చారు?” అడిగాను.

అతడు నన్ను ఎగాదిగా చూసి “ఎప్పటి మాట మీరడిగేది?” అన్నాడు.

“నేను నిన్న చూశాను. ఆఫీసులో నాకు ఉద్యోగం ఇచ్చి ఈ రోజునుంచి ద్యూటీలో జాయిన్ అవమన్నారు. నిన్నున్న ఆఫీస్ ఈరోజు లేదు. ఇదే డోర్ నెంబర్ నాకు బాగా గుర్తు” అన్నాను.

అతడు నవ్వేడు. “చూడు మిస్టర్ నేనీ వీధిలో పథ్నాలుగు సంవత్సరాలనుంచీ వుంటున్నాను. ఈ పథ్నాలుగేళ్ళలోనూ ఈ ఇంట్లో ఎవరూ ఏ ఆఫీసు పెట్టలేదు. దీన్నో రెండు నెలల క్రితంవరకూ ఓ రిటైర్ తాసిల్దార్ వుండేవారు. ఆయన ఖాళీ చేసాక అంటే రెండు నెలల నుంచీ ఈ ఇల్లు ఖాళీగా వుంది.

ఈ ఇంటి యజమానులు దీన్ని అద్దెకిచ్చే వ్యవహారం నాకే అప్పగించారు. ఈ ఇంటి తాళాలు ఎప్పుడూ నా దగ్గరే వుంటాయి. మనిద్దరి మధ్య ఇంత సంభాషణ జరిగింది కనుక ప్రస్తుతం మనం స్నేహితులం. నీ శ్రేయస్సు కోరే స్నేహితుడుగా నీకో సలహా ఇవ్వదలచుకున్నాను. అదేమిటంటే వెంటనే వెళ్ళి మెంటల్ హాస్పిటల్‌లో జాయిన్ అయిపో! వస్తాను” అంటూ విసురుగా వెళ్ళిపోయాడు.

నేను అవాక్కయి నిల్చుండిపోయాను. నా మెదడు గిర్రున తిరగసాగింది. నిజంగా నాకేమైనా పిచ్చిపట్టినదా? లేదు... లేదు... ఇదే డోర్ నెంబర్! ఇదే ఇల్లు!

మరి అతడు రెండు నెలలనుంచీ ఇల్లు ఖాళీగా వుందంటాడేం?

పిచ్చి పట్టిన వాడిలా మారుతీ నగర్ అంతా తిరిగే సాను, నేను పొరబడ్డానేమోనని. కానీ, ఆ నెంబర్తో మరో ఇల్లెలా వుంటుంది? పోనీ, ఆ ఇంటిని పోలిన మరో ఇల్లుకూడా నాకెక్కడా కనిపించలేదు.

తిరిగి తిరిగి కాళ్ళు లాగుతుండగా, మెదడు పని చేయటం మానేసాక రూమ్ కి తిరుగు ముఖం పట్టాను.

3

“హల్లో విజయ్!”

లైబ్రరీలో పేపర్ చదువుతున్న నేను ఉలిక్కిపడి తలెత్తాను.

ఎదురుగా ఎవరో అపరిచిత వ్యక్తి నిలబడి వున్నాడు. నా వంక చూసి చిరునవ్వు నవ్వుతున్నాడు.

“ఎవరు మీరు? నన్నేనా ఇప్పుడు పిలిచింది?” అడిగాను.

అతడి ముఖంలో ఆశ్చర్యం కొట్టొచ్చినట్టు కనిపించింది.

“అదేమిటి విజయ్! నన్ను గుర్తుపట్టనేలేదా! నీ ప్రాణ స్నేహితుడినే అంత తేలికగా మర్చిపోయావా? నేను చలాన్ని” అన్నాడు.

“క్షమించాలి! నేను మిమ్మల్ని చూడటం ఇదే మొదటిసారి. కనీసం ఇంతకు ముందెప్పుడూ మిమ్మల్ని చూసిన గుర్తుకూడా లేదు” అన్నాను.

నాకంతా ఆయోమయంగా వుంది. నిన్నటి ఆఫీస్ గందరగోళం నుంచి ఇంకా తేరుకోలేదు. మళ్ళీ ఇదేదో షాక్!

“మీ పేరు విజయేనా?” అడిగాడు ఎదుటి వ్యక్తి.

“ఔను” ముక్తసరిగా జవాబిచ్చాను.

“మరి నన్ను గుర్తుపట్టలేదంటావేం? అయిదేళ్ళు కలిసి చదువుకున్నాం. ఆ మాత్రం గుర్తించలేనా నిన్ను?” ఆశ్చర్యంగా అన్నాడా వ్యక్తి.

“చూడండి మిస్టర్ చలం. నాకేమీ మతిమరుపు లేదు. నా పేరు తెలుసుకుని నేను మీకు తెలిసున్నట్టుగా మీ రెండుకు నాటకమాడుతున్నారో నాకర్థం కావటం లేదు. బహుశా నానుంచి మీరేదో కోరుకుంటున్నారను కుంటాను. నేను నిరుపేదను. వైపెచ్చు నిరుద్యోగిని. నావల్ల మీకు జరిగే వుపకారం ఏమీ వుండదనే నేనను కుంటున్నాను. ఒక వేళ నాచేతుల్లో వుంటే ఆప నేమిటో చెప్పండి నిరభ్యంతరంగా చేసిపెట్టాను. అంతే గాని నేనేదో మీకు తెలిసినట్లు, మనం ప్రాణస్నేహితులమై నట్లు అబద్ధం చెప్పి నాబుర్ర పాడు చేయకండి” అంటూ విసురుగా లేవబోయాను.

“విజయ్! ఏదో స్నేహితుడివి. చాలా కాలానికి కలి సావన్న ఆనందంతో పలుకరించాను. మరి నీ మనసులో ఏముందో ఈ విధంగా మాట్లాడుతున్నావు. మద్రాస్ వెళ్ళి కీల్పాక్ మెంటల్ హాస్పిటల్ లో జాయిన్ అయితే మంచిది. గుడ్ బై” అని వెళ్ళిపోయాడు.

ఏమిటిది? ఏం జరుగుతోంది నాకు? ఎవరీ వ్యక్తి? ఎంత గుర్తు తెచ్చుకుందామన్నా జ్ఞాపకం రావటంలేదు. కనీసం

ఎప్పుడూ చూసిన గుర్రె నా లేదు. నాతో అబద్ధం ఎందుకు చెబుతాడు? నా కేమైనా అవుతోందా?

అలోచనలో మెదడంతా మొద్దుబారిపోగా, నీరసంగా రూమ్ వైపు అడుగులు వేసాను.

4

అభిమానం విడిచి షావుకారు చిదానందంగారి బట్టల కొట్లో పద్దులు వ్రాయటానికి కుదిరాను. నెలకు వంద రూపాయలు జీతం. ఆ ఉద్యోగంలో కుదిరాక కనీసం రోజుకో పూటైనా భోజనం చేయగలుగుతున్నాను. రోజూ ఓ రెండు గంటలు పనుంటుంది నాకు కొట్లో.

మరో గంట లైబ్రరీలో గడుపుతున్నాను. మిగిలిన సమయంలో నాకు మారుతీనగర్ లోని 2-30-1 ఇల్లు, చలం గుర్తువస్తున్నారు ఎక్కువగా. నిజంగా నాకు పిచ్చి విక్కిందా? లోకంలో ఇటువంటి అనుభవాలు ఎవరికైనా జరుగుతాయా? అని ఆలోచిస్తాను.

ఆ రోజు మధ్యాహ్నం మెన్ లో భోజనం చేసి పన్నెండు ప్రాంతంలో రూమ్ కి చేరుకున్నాను. తలుపులు లోపలివైపు గడియవేసి చాపమీద నడుం వాల్చాను. పది నిముసాలు గడిచాక తలుపు తట్టిన చప్పుడయింది. నా రూమ్ కి ఎవరోచ్చారా అని ఆశ్చర్యపోతూ వెళ్ళి తలుపు తీసాను.

ఎరురుగా ఇరవై ఏళ్ళ యువతి చేతిలో సూట్ కేస్ తో నిలబడి వుంది. ఆ మెను ఇంతకు ముందెప్పుడూ చూడలేదు నేను.

“ఎవరు కావాలండీ?” అన్నాను, బహుశా ఎవరిలో అనుకుని పొరబడి నా రూమ్ తలుపు తట్టినందుకుంటూ.

అమె కళ్ళలో నీళ్ళు చిప్పిల్లాయి. “నేనేం పాపం చేసాను విజయ్! ఎందుకు నన్నిలా బాధ పెడుతున్నావ్? అనుక్షణం నన్నిలా చిత్రవధ చేసేకన్నా ఒక్కసారే నీ చేత్తో గుక్కెడు విషం యిస్తే ఆనందంగా కన్ను మూస్తాను. అంతేగాని, నన్ను తెలియనట్టు నటించి బాధ పెట్టకు” అందా యువతి.

నాకు ముచ్చెమటలు పట్టేసాయి. మళ్ళీ ఈ కేసేమిటి? ఈమెను చూడడం ఇదే మొదటిసారి. మరి నా పేరుతో సంబోధిస్తుందే? ఎలా తెలిసింది నా పేరు? ఏమిటసలు ఈవిడ ఉద్దేశం?

“చూడమ్మా! నువ్వెవరో నాకు తెలియదు. బహుశా నన్నెవరో అనుకొని పొరబడివుంటావు. నాపేరు నువ్వన్నట్లుగానే విజయ్! కానీ ఇంతకు ముందు నిన్నెప్పుడూ నేను చూడలేదు. నాకు తెలిసి నిన్ను చిత్రవధ పెట్టనూ లేదు. దయచేసి ఇక్కడనుంచి వెళ్ళిపో!” అన్నాను సాధ్యమైనంత సౌమ్యంగా.

అమె సూట్ కేస్ క్రింద పెట్టేసి, వొంగి నా కాళ్ళు రెండూ పట్టేసుకుంది, గట్టిగా ఏడుస్తూ.

నేను తత్తర పడ్డాను. నడివీధిలో, మిట్ట మధ్యాహ్నం నా రూమ్ కి ఓ యువతి రావటమే కాక, నా కాళ్ళమీద పడి ఏడుస్తుంటే... చూసే వాళ్ళేమనుకుంటారు? అనుకుని కంగారుగా ఆటు ఇటు చూసాను. ఆప్పటికే వీధిలో వాళ్ళు నలుగురై దుగురు ఆశ్చర్యంగా రోడ్డుమీద నిలబడి చూస్తున్నారు మమ్మల్ని.

అమె ఏడుస్తూ కొంచెం పెద స్వరంతో “తెలియక నేనేనా తప్పు చేసివుంటే నన్ను మనస్ఫూర్తిగా

క్షమించు విజయ్! తల్లి తండ్రీ లేని అనాధను నిన్ను నమ్మి నా సర్వస్వం అప్పగించాను. నన్ను గుళ్ళో పెళ్ళి చేసుకుని, నాతో కొన్నాళ్ళు సంసారం చేసి ఇప్పుడిలా మొహం చాటేయడం నీకు ధర్మం కాదు. నువ్విప్పుడు నన్ను తిరస్కరిస్తే నాకు చావు తప్ప గత్యంతరం లేదు. చెప్పు విజయ్! నన్నేం చేయమంటావ్? చావమంటే— ఈ క్షణమే—నీకళ్ళముందే—ఇక్కడే—తల పగల గొట్టు కుని చస్తాను” అంది.

నెమ్మదిగా రోడ్డుమీద జనం పోగవసాగారు. వెర్రెత్తి పోతోంది నాకు. నిజంగా నేను నేనేనా? నా పేరు విజయ్ నా? మరేమిటి ఇంద్రజాలం? ఈ సంఘటనలకు అంతే క్కడ?

“ఏమిటమ్మా? ఎవరు నువ్వు? ఏంజరిగింది?” అంటూ వచ్చాడు మారుమ్ ఓనర్.

“చూడండి బాబూ! మీరే న్యాయం చెప్పండి. నేనో అనాధను. నా తల్లితండ్రులెవరో నాకు తెలియదు. అనాధా శ్రమంలో పెరిగి అక్కడ నేర్చుకున్న ట్రైలరింగ్ తో బ్రతుకు గరుపుకొస్తున్నాను. అప్పుడే అంటే సంవత్సరం క్రిందటే ఈయనతో పరిచయం అయింది. కొంతకాలానికి ఆ పరిచయం ప్రేమగా రూపొందింది. ఆవేశం వాద్దులు దాటి, మాకు కొరికిన ఏకాంతాన్ని ఇద్దరం దుర్వినియోగం చేసుకున్నాం.

“పెళ్ళి చేసుకోమని అడిగాను. తనకు ఉద్యోగందొరికే వరకూ పెళ్ళి చేసుకోనన్నారు. అప్పటికే కాలుజారటుం వలన నేను తొందరపెట్టాల్సి వచ్చింది. అడ్డగా, అడ్డగా కొంతకాలానికి గుళ్ళో పెళ్ళిచేసుకున్నారు నన్ను.

“ఓ రెండు నెలలు బాగానే వున్నారు. ఆ రెండు నెలలూ టెలరింగ్ చేసి నేనే పోషిస్తూ వచ్చాను. ఈయన ఉద్యోగంకోసం తిరుగుతుండే వారు. అకస్మాత్తుగా ఓ రోజున ఇంటికి రాలేదు. ఎందుకు రాలేదోనని నేనుచాలా కంగారు పడ్డాను.

“ఆ రాత్రంతా నిద్రపోకుండా ఈయన రాకకోసం ఎదురు చూసాను. ఇంకెక్కడ వస్తారు? నన్ను వెళ్ళిచేసుకోనంటే ఉద్యోగంలేదని చేసుకోనంటున్నారనుకునే దాన్ని. కానీ, నామీద మోజు తీరిపోయి పారిపోయారనుకోలేదు అప్పుడు. ఈ వూళ్ళో వుంటున్నారని మొన్ననే తెలిసింది. కానీ కరెక్టు అడ్రస్ తెలియలేదు.

“నిన్న ఈ వూరు వచ్చాను. నిన్నటినుంచి వూరంతా గాలించాను ఈయనగారి కోసం. ఈ రోజు కనిపించారు. వెనకాలే పడి వచ్చాను. మీరంతా పెద్దలు. న్యాయం ఆలోచించండి. నాలాంటి అమాయకురాలి బ్రతుకేమైపోవాలి? మీ రంతాకలసి నా సంసారం నిలబెట్టాలి!” అంటూ చేతులు జోడించి చెప్పిందామె.

“అబద్ధం! అంతా కట్టు కథ” శక్తి కొద్ది అరిచాను. ఒక్కొక్క సంఘటన జరుగుతుంటే నా మెదడులోని రక్తనాళాలు పగిలిపోతున్నట్లనిపిస్తోంది. ప్రపంచమంతా గిర్రున తిరుగుతున్నట్లు అనిపించింది.

“చూడమ్మాయ్! ఇతడు ఈ రూమ్లో ఆరు నెలలనుంచీ వుంటున్నాడు. గదిలోకి వచ్చేముందు తను ఒంటరివాడినని తల్లి, తండ్రి ఎవరూలేరని చెప్పాడు. నువ్వువచ్చి అతడి భార్యనంటున్నావు. మరి మీ ఇద్దరికీ పెళ్ళయినట్లుగా ఋజువులేమైనా వున్నాయా?” అన్నాడు నా రూమ్ ఓనర్.

“ఋజువులా...!” అని ఓక్షణం ఆలోచించి “ఆ వుంది. వెళ్ళయ్యాక మేమిద్దరం కలిసి తీయించుకున్న ఫోటో వుంది. చూపిస్తానుండండి” అని సూట్ కేస్ తెరిచిందామె.

థాంక్ గాడ్! ఇక నేను ప్రమాదంనుంచి బయట పడలే! ఈ మె ఎవరో పిచ్చిదై వుంటుంది. ఈ దెబ్బతో అంతా తేలిపోతుంది. పదిమందిలోనూ పెట్టిన నా పరువు, ప్రతిష్ట మళ్ళీ సంపాదించుకోగలను. ఈ పిచ్చిది నా భార్య కాదని నిరూపించబడ్డ మరుక్షణం గుమ్మంలోంచి బయటకు గెంటెయ్యాలి అనుకున్నాను.

ఆ మె సూట్ కేస్ లోంచి ఓ ఫోటో తీసి మా రూమ్ ఓనర్ కిచ్చింది. ఆయన ఆశ్చర్యంగా దాన్ని చూసాడు. కొంత సేపటికి, దాన్ని అక్కడ మూగివున్న జనమంతా ఒకళ్ళ తర్వాత ఒకళ్ళుగా చూడసాగారు.

చూసిన వాళ్ళంతా నోళ్ళు వెళ్ళబెడుతున్నారు. నాకు ఆ ఫోటోలో ఏముందో అరంకాక అయోమయంలో పడ్డాను. తిరిగి తిరిగి చివరకు అది నా చేతిలోకి వచ్చింది. ఫోటోలోకి చూసాను.

అదిరిపడ్డాను!

ఫోటోలో నేను, నా ప్రక్క ఆ మె మెడలో దండ లతో నిలవుడివున్నాం. బస్ సెజుకి తీసిన ఫోటో అది!

పరీక్షగా చూసాను.

ఏమాత్రం సందేహం లేదు. అందులోవున్నది నేనే! ఎలా...? ఎలా జరిగింది? నాకు తెలియకుండా నన్నూ ఈ మెను కలిపి దండలతో ఫోటో ఎలా తీయగలిగారు? ఎవరీ మె? నిలబడలేక నీర్సంగా అరుగుమీద కూర్చుని గోడకు జారబడి కళ్ళు మూసుకున్నాను.

“దొంగ రాస్కెల్! నెమ్మదైనవాడు, మంచివాడు అనుకున్నాను ఇన్నాళ్ళూ. ఇంత మోసగాడని కలలో కూడా అనుకోలేదు. పెళ్ళిచేసుకుని మోజు తీరిపోయాక వదిలేసాడన్నమాట” అంటున్నాడు మా పక్కంటాయన.

ఇక మిగిలిన వాళ్ళంతా మాట్లాడడం మొదలుపెట్టారు.

ఆ మాటలు వింటుంటే వున్నపాటున అలా భూమిలో కూరుకుపోతే బావుండుననిపించింది. తల బ్రద్దలై చచ్చిపోతే హాయిగా వుండుననిపించింది. కానీ ఏదీ జరగలేదు.

నేను కళ్ళు తెరిచాను. మా రూమ్ యజమాని ఆమె సూట్ కేస్ చేత్తో పట్టుకుని “లోపలకురామ్మా!” అంటూ నా గదిలోకి వెళ్ళారు.

ఆమె నా వైపు ఒకసారిచూసి తల దించుకుని లోపలకు వెళ్ళింది.

5

కొంతసేపటికి జనం అంతా సర్దుకున్నారు. అంతవరకూ వాళ్ళన్న మాటలకు ఆత్మహత్య చేసుకుందామని పించింది. కానీ, ఈ మిస్టరీ ఏమిటో విడగొడితేనే గానీ నాకు శాంతి లేదు.

లేచి నెమ్మదిగా గదిలోకి వెళ్ళాను. ఓ మూలగా కూర్చున్న ఆమె నన్ను చూడగానే చటుక్కున లేచి నిల్చింది. ఆమె పతిభక్తికి నాకు నవ్వువచ్చింది. “కూర్చో” అన్నాను తీవ్రంగా.

ఆమె బెదురుచూపులు చూస్తూ నిలబడే వుంది.

“నా ముద్దుల శ్రీమతిగారూ! తమ పేరేమిటో తెలుసుకోవచ్చా?” అన్నాను వెటకారంగా.

మళ్ళీ ఆమె కళ్ళల్లో నీళ్ళు గిర్రున తిరిగాయి “ఏమండీ!

ఏమిటి అన్యాయం? ఇంకా ఎందుకిలా నటిస్తారు? నావలన ఏదైనా పొరపాటు జరిగిందే క్షమించమంటున్నానుగా” అంటూ మళ్ళీ నా కాళ్ళమీద పడింది.

పవిత్రమైన ఆమె భారత నారీ ధర్మాన్ని చూసినవ్యాలో, ఏడవాలో అర్థం కాలేదు నాకు.

“అల్ రెట్. నువ్వు నా పెళ్ళానివే! కాదనను. కానీ నీపేరు మర్చిపోయాను. దయచేసి నీపేరు తెలియజేస్తావా?” అన్నాను.

ఆమె ఇంకా ఏడుస్తూ “మన పెళ్ళయిన కొత్తలో వసంతా, వసంతా అంటూ ఒక్క క్షణంకూడా నన్ను విడిచి వుండే వారు కారు. ఇప్పుడేమో అంతా మర్చిపోయినట్లు పేరేమిటని అడుగుతున్నారా?” అంది.

ఓహో! ఈవిడ గారి పేరు వసంతన్నమాట. “చూడండి వసంత గారూ...” అన్నాను.

మళ్ళీ ఆమె గొల్లమంది. “ఏమిటండీ ఈ చిత్రవధ...” అంటూ ఏదో అనబోయింది.

నేను మధ్యలో ఆమెను అడ్డుకుని “అరేరే! పొరపాటు యింది వసంతా! చాలా కాలానికి కలుసుకున్నాం కదా! మర్చిపోయి వసంత గారూ! అన్నాను. ఇకనుంచి వసంత నే అంటానులే! చూడు వసంతా!”

చూసింది.

“మనిద్దరం భార్యాభర్తలమని నువ్వే వుద్దేశంతో పది మందిలోనూ చెప్పావో నాకు తెలియలేదు. ఆ ఫోటో కూడా ఎలా సృష్టించావో నా కర్ణం కావటం లేదు. నేను చాలా పేదవాడిని. నాపొట్ట పోషించు కోవటమే చేత గాని వాడిని. మరి. నువ్వు ఏం ఆశించి నా దగ్గర చేరావో

నా కర్ణం కావటం లేదు. దయచేసి ఇప్పుడైనా నిజంచెప్పు
అన్నాను అనునయంగా.

ఆమె ఆశ్చర్యంగా చూసింది నా వైపు.

“మీరీ మాటలు నిజంగా మనస్ఫూర్తిగా అంటు
న్నారా? మన పెళ్ళికి ముందు మీరు చెప్పిన తీయటి మాట
లన్నీ మర్చిపోయారా? అసలు నేనే గుర్తులేనా?” అంది.

“ఔను. నిన్ను చూడటం ఇదే ప్రథమం” అన్నాను.

“అయ్యో! భగవంతుడా! ఏమిటిలా మర్చిపోయారు?
మీ మతిగాని చలించిందా? పిచ్చి పట్టించామీకు?” అంది
వసంత ఏడుపు స్వరంతో.

‘పిచ్చి’ అన్నమాట వినగానే తగ్గిపోయాను.

ఈ మాట ఈ మధ్య చాలాసార్లు విన్నాను.

మొదటగా 2-30-1 ఇల్లు గురించి ఎవరోవ్యక్తిని అడి
గితే అతడు పిచ్చి అనుపత్రిలో చేరమని సలహా ఇచ్చాడు.
ఆ తరువాత చలం అనే వ్యక్తి నా స్నేహితుడినన్నాడు.
కాదనేసరికి మెంటల్ హాస్పిటల్ లో జాయిన్ అవ
మన్నాడు.

ఇప్పుడు వసంతా అదేమాట అంటోంది.

నిజంగా పిచ్చిపట్టించా నాకు?

ఏమీ చేతకానివాడిలా ‘షట్టవ్’ అని గట్టిగా అరిచి
బయటకు వచ్చేసాను, విసురుగా.

6

నా రూమ్ చుట్టూపక్కలవున్న పెద్ద మనుషులకు భయ
పడి వసంతను నా రూమ్ లోనే వుంచుకోవాల్సి వచ్చింది,
నా కిష్టం లేకపోయినా. పగలంతా తిరిగి, తిరిగి రాత్రికి
రూమ్ కి చేరి అరుగుమీద పడుకునే వాడిని.

వచ్చిన రోజునే వసంత బజారు కెళ్ళి వంటకు కావాల్సిన సామగ్రి, రెండు మడతమంచాలు కొనుక్కొచ్చింది.

“వీటన్నిటికీ డబ్బెక్కడిది?” అడిగాను కోపంగా.

వసంత నవ్వి “నా దగ్గరవుంది లెండి” అని మాత్రం అంది.

ఆ రోజునుంచి మెస్ భోజనం మానేసి ఇంట్లోనే వసంత చేతికూడు తినసాగాను. వసంత దగ్గర ఎంత డబ్బుంటుంది? ఆ డబ్బు అయిపోయాక ఎక్కడ నుంచి తెస్తుంది? నేను మాత్రం పైసాకూడా ఇవ్వదల్చుకో లేదు.

రోజూ పగలంతా బయట తిరిగేవాడిని. ఆ రోజు తల నొప్పిగా వుందని మధ్యాహ్నం రెండు గంటలకే రూమ్కి జయలుదేరాను.

నేను వీధి మలుపు తిరిగి కొంతదూరం నడిచేసరికి నా రూమ్నుండి ఓ వ్యక్తి బయటకువచ్చి వడివడిగా నడుచు కుంటూ నన్ను దాటుకుని వెళ్ళిపోయాడు.

నాకు వసంతమీద అనుమానం వచ్చింది.

ఎవరితడు? నా ఇంటికెందు కొచ్చాడు? వసంతకు ఇత డికి ఏమిటి సంబంధం?

రూమ్కి వెళ్ళేసరికి వసంత కూర్చుని బియ్యంలా రాకుల వీరుతోంది.

“ఇప్పుడు ఇంటికివచ్చి వెళ్ళించెవరు?” సూటిగా అడి గాను.

వసంత వుల్కిపడి, తమాయించుకుంది జవాబుమాత్రం ఇవ్వలేదు.

మళ్ళీ అదేప్రశ్న రెట్టించాను.

“నా స్నేహితురాలి భర్త” అంది ఎలాంటి తొణుకు బెణుకు లేకుండా.

“ఎందుకొచ్చాడు?”

“నేను టెలరింగ్ చేసేటప్పుడు నా స్నేహితురాలు నా దగ్గర వందరూపాయలు అప్పు తీసుకుంది. అదివ్వటాని కొచ్చాడతను” అంది.

జరుగుతున్న దంతా ఫజిల్ లా వుంది నాకు.

ఈ సంఘటన గురించి ఆలోచించటంతో తలనొప్పి ఎక్కువై నా ఇంట్లో వుండలేక బయటకు వచ్చేసాను.

7

ప్రతిరోజూ ఉదయం పదిగంటలకు చిదానందంగారి షాప్ కి వెళతాను. అక్కడ పని పూర్తియ్యేసరికి పన్నెండు గంటలవుతుంది. ఆ రోజు అలవాటుగా చిదానందంగారి షాపుకు బయలుదేరాను.

కొంత దూరం వెళ్ళేసరికి ఓ వ్యక్తి నా ఎదురుగా వచ్చాడు.

“మీ పేరు విజయ్ కదూ?” అన్నాడు.

నా తల తిరగసాగింది. మళ్ళీ ఏదో కొత్త కాంప్లికేషన్ లా వుంది.

“ఔను” అన్నాను, తరువాత అతడు చెప్పబోయే దేమిటా అని భయపడుతూ.

“మీతో కొంచెం మాట్లాడాలి!” అన్నాడావ్యక్తి.

“చెప్పండి” అన్నాను.

“ఇక్కడ కాదు. పార్క్ లో కూర్చుని మాట్లాడుకుందాం. రండి” అన్నాడు.

“క్షమించాలి! నాకు వేరే పని వుంది. మీరేదైనా చెప్ప

దల్చుకుంటే ఇప్పుడే చెప్పండి. నాకు టైమ్ లేదు” అన్నాను చిరాకుగా.

“మీ జీవితానికి సంబంధించిన ఓ ముఖ్యమైన విషయం వినాలని మీకుంటే నాతో రండి. లేదంటే మీయిష్టం” అని ఆవ్యక్తి వెళ్ళిపోసాగాడు.

జీవితానికి సంబంధించిన ముఖ్యమైన విషయం అనగానే నాలో ఇంట్లో కలిగింది. చిదానందంగారి షాప్ కి వెళ్ళటానికి ఓ గంట ఆలస్యమయినా కొంపమునిగి పోయేదేమీ లేదు.

“ఆగండి. నేనూ వస్తున్నాను” అని అరిచాను.

ఆవ్యక్తి ఆగాడు.

ఇద్దరం కలిసి పార్క్ కి వెళ్ళాం. పార్క్ లో ఖాళీగా వున్న స్థలంలో ఇద్దరం చతికిలబడ్డాం.

“ఇప్పుడు చెప్పండి” అన్నాను.

“మిమ్మల్ని చూస్తుంటే చాలా మంచివారిలా కనిపిస్తారు” అన్నాడావ్యక్తి.

నేనేమీ మాట్లాడ లేదు. వింటున్నాను అతడు చెప్పేదాన్ని.

“చూసేవాళ్ళు మిమ్మల్ని చాలా సంస్కారం గలవారు అనుకుంటారు” అన్నాడు మళ్ళీ.

అయినా జవాబు చెప్పలేదు నేను.

“మీ ఆసలు స్వమాపం చాలామందికి తెలియదు.”

నాకు విసుగుపుడుతోంది అతడి మాటలు వింటుంటే. లేచి వెళ్ళిపోదామనిపిస్తోంది. కానీ, అతడు నా జీవితానికి సంబంధించిన ముఖ్యమైన విషయం ఏదో చెప్తానన్నాడు. అదేదో వినిపోదామన్న కుతూహలం నన్ను బలవంతంగా

అక్కడ కూర్చోబెట్టింది.

అప్పుడు పేల్చాడు అతడు ఆటంబాంబు.

“మీరు హంతకులని ఎవరికీ తెలియదు. మీకు, నాకు తప్ప” అన్నాడు.

తల దిమ్మెక్కిపోయింది నాకు. ఏమిటి ఇతడంటున్నది? నేను హంతకుడినా? రోడ్డుమీద చీమ కనపడితే ముందుకి వేయబోయిన కాలు వెనక్కి తీసేసుకుంటానే? అటువంటి నేను హంతకుడినా? ఇతడు బహుశా జోక్ చేస్తుండొచ్చును కున్నాను.

అదే అడిగాను అతడిని.

“జోక్ చేస్తున్నారా?”

అతడు నవ్వేడు “మీరు నీలకంఠాన్ని మొన్నరాత్రి హత్య చేసారనేది జోకా?”

“షటవ్! హాస్యానికీకూడా ఓ హద్దుంటుంది, వెగా మనిద్దరం ఇంతకుముందు వరకూ అపరిచితులం. ఇక నేనా మీ వేళ్ళాళ్ళం కటిపెటి అసలు విషయం ఏదె నావుంటే చెప్పండి. లేదంటే నా దారిన నేనుపోతాను” అన్నాను సీరియస్ గా.

“మిస్టర్ విజయ్! మీతో పరిహాసాలు ఆడటానికి నేను మీకు బావమరిదినీ కాను, మావగారిదినీ కాను. మీరా హత్య చేస్తుంటే నేను కళ్ళారా చూసాను. ఆఫ్ కోర్స్! నేనలా అన్నంత మాత్రాన మీ రెలాగూ నమ్మరు. అందుకే నేను చూసిన ఆ అద్భుత దృశ్యాన్ని అందంగా కెమే రాలలో బంధించాను,” అంటూ జేబులోంచి ఓ కవర్ తీసి నా చేతికిచ్చాడు.

నేనా కవర్ అంగుకుని ఓ పెన్ చేసాను. అందులో ఓ

ఫోటో వుంది. ఆ ఫోటోలో...

అంతు తెలియని ఆ గాథాల్లోకి బారిపోతున్నట్లనిపించింది నాకు. ఆకాశం, పార్క్ లోని చెట్లు విరిగిమీద పడుతున్నట్లనిపించింది. కొంత సేపటికి ఫోటో మస్కా కనిపించసాగింది.

ఆ ఫోటోలో ఓ వ్యక్తి చచ్చిపడున్నాడు. అతడి గుండెల్లోంచి రక్తం కారతోంది. గుండెల్లో దిగబడివున్న కత్తిపిడి పట్టుకొని ఆ శవముందు ఒంగి శవంవంక క్రూరంగా చూస్తున్నాను నేను.

మరింత పరీక్షగా చూసాను ఫోటోవేపు.

సందేహం లేదు. ఆ ఫోటోలో వున్నది నేనే! అంటే ఆ హత్యచేసింది నేనేనా! ఎప్పుడు చేసాను? ఎవర్ని చేసాను? ఎందుకు చేసాను?

అతడు నవ్వుతున్నాడు “ఇప్పుడైనా అరమెందా మిసర్ విజయ్? ఈ క్షణంలో నిన్ను పోలీసులకు పట్టించగల సమర్థ ఈ ఫోటోద్వారా నాకుందని తెలుసుకున్నావు కదూ!” అన్నాడు.

ఈ ప్రపంచమంతా ఏకమై నాకేదో ద్రోహం చేయబోతున్నట్లనిపించింది. ఏం జరుగుతోంది నాకు? నాకు తెలియకుండా ఈ సంఘటనలన్నీ ఎలా జరుగుతున్నాయి?

“ఇంతకూ నన్నేం చెయ్యమంటావ్?” అసహనంగా అన్నాను.

“నుడ్! అలా దారికిరా! నీ లాంటి కుర్రాళ్ళు నాకు చాలా అవసరం. ఇకనుంచి నువ్వు నేను చెప్పినట్లు నడుచుకోవాలి! నెలకు రెండువేలు జీతం ఇస్తాను. రెండు రోజుల్లో నువ్వేం పనిచేయాలో మా మనిషి ఒకడు తెలియజేస్తాడు.

ఇకనువ్వు వెళ్ళొచ్చు” అన్నాడు ఆ వ్యక్తి లేస్తూ.

“ఇంతకూ మీ పేరు?” అన్నాను.

“అనవసరం. త్వరలో ప్రోగ్రామ్ నీకు అందుతుంది. దానిప్రకారం అన్నీ సవ్యంగా చేసుకుపో! ఏమాత్రం అవకతవకలు జరిగినా ఈ ఫోటో పోలీసులకు అందుతుంది. నువ్వు కటకటాల వెనక్కి చేరుకుంటావ్?” అని వెళ్ళి పోయాడా వ్యక్తి.

తలంతా భారంకాగా నెమ్మదిగా చిదానందంగారి షాప్ వైపు అడుగులు వేసాను.

షాప్ లోకి అడుగు పెడుతుండగా గడియారం పద కొండు కొట్టింది.

“ఏం విజయ్! మళ్ళీ వచ్చావు?” అన్నారు చిదానందంగారు.

నేను ఆశ్చర్యపోయాను మళ్ళీ గావటమేమిటాని “ఏమిటండీ మీరనేది?” అన్నాను.

“ఇంతకు ముందేగా నువ్వొచ్చి, ఈ రోజు ఒంట్లో బావుండలేదు అకౌంట్ రేపు వ్రాస్తాను, అని చెప్పి వెళ్ళావు మళ్ళీ వచ్చావే?” అన్నారు చిదానందంగారు.

“నేనింతకు ముందొచ్చానా? ఇంపాజబుల్! బహుశా మీరు పొరపడి వుంటారు. నేనిదే రావటం ఈ వేళ షాప్ కి” అన్నాను.

“చూడు విజయ్. రోజూ నిన్ను బాగా అబర్వ చేస్తున్నాను నేను. అటువంటప్పుడు నీ విషయంలో పొరపాటు పడగలనా? పైగా ఇంతకు ముందుకూడా ఇదే డ్రెస్ వేసుకొచ్చావు. అయినా, నువ్వీచుధ్య ఆదోలా వుంటున్నావు. ఏదో నీలోనువ్వే గొణుక్కుంటున్నావు. ఎందుకైనా మంచిది. ఓసారి మెంటల్ హాస్పిటల్ లో చెక్ వ చేయిం

చుకో!" అన్నారు చిదానందంగారు.

మెంటల్ హాస్పిటల్ పేరు వివరపడగానే చల్లబడి పోయాను. ఆలోచిస్తూ కోడ్డుమీదకు వచ్చాను.

ఇదివరకు ఏదో పుస్తకంలా చదివాను. కొంతమంది వ్యక్తులు నిద్రలో లేచి ఏవేవో చేసి మళ్ళీ వచ్చి నిద్ర పోతుంటారట. తెల్లారాక రాత్రి జరిగింది వాళ్ళ కసలు గురుండదు. అలాంటి స్టీప్ వాకర్ నా నేను? నిద్రలో హత్య చేసానా?

అదే నిజమనుకుంటే సదాశివంగారు, 2-30-1 సంగ తేమిటి? వసంత గొడవేమిటి? ఇంతకుముందు చిదానందం గారి దగ్గరకు నేను వెళ్ళటమేమిటి?

అసలు నాకు కన్ ఫ్యూజన్ ఎప్పటినుంచి మొదలైందో ఆలోచించసాగాను.

కరెక్ట్! ఆ రోజు సదాశివం కనిపించాడు. అతడు తనంత తానే నాకుద్యోగం ఇప్పిస్తానని ఓ ఆఫీస్ కి తీసు కెళ్ళాడు. అక్కడ ఆఫీస్, ఆఫీసర్, క్లర్కులు, టెప్పిస్, ప్యూన్ అందరూ వున్నారు. నా కక్కడ ఉద్యోగం ఇచ్చారు. మర్నాడు ఆ ఇంటికి వెళితే అక్కడ ఆఫీస్ లేదు.

మారుతీనగర్ లోని 2-30-1 నెంబర్ ఇంటికోసారి వెళ్ళి చూసివస్తే మంచిదేమో!

అనుకున్నదే తడవుగా మారుతీనగర్ బయలుదేరాను. ఆ ఇంటిదగ్గర నిలబడి డోర్ నెంబర్ చూసాను. అదే ఫ్లోలో అలాగే వుంది డోర్ నెంబర్ . 2-30-1. లోపలకు చూసాను.

వరండాలో పడక కుర్చీలో ఓ నడివయసు వ్యక్తి

కూర్చుని వున్నాడు. ఇంతకు ముందు 'టులెట్' బోర్డు
వున్నవైపు చూసాను. అక్కడ ప్లాస్టిక్ నేమ్ ప్లేట్
వుంది. దానిమీద 'డాక్టర్ శర్మ, ఎమ్. బి. బి. యస్.
జనరల్ హాస్పిటల్' అని వుంది.

ఇందులోకి ఈ డాక్టర్ అద్దెకు వచ్చాడా?

గేటు తీసుకుని లోపలకు వెళ్ళాను. కుర్చీలో కూర్చు
న్నాయన నన్ను చూసి "ఎవరు కావాలండీ!" అన్నాడు.

"నా పేరు విజయ్!" అన్నాను.

"కూర్చోండి" అంటూ ఎదురుగావున్న మరో కుర్చీ
చూపించాడు.

కూర్చుని "మీరీ ఇంట్లోకి వచ్చి ఎన్నాళ్ళయింది?"
అని అడిగాను.

"నిన్ను నే" జవాబిచ్చాడు.

"ఒక్కసారి లోపలకు వెళ్ళి మీ ఇల్లు చూడవచ్చా?"
అడిగాను.

ఆయన మొహం ఆశ్చర్యంగా పెట్టాడు. "దేనికి?"
అడిగాడు.

"చిన్న పనుంది ప్లీజ్! మీరు నా వెంటనే వుండండి.
లోపల ఓసారి చూసి వెళ్ళిపోతాను" అన్నాను ప్రాధేయ
పూర్వకంగా.

ఆయన విచిత్రంగా చూసి, "ఉండండి. ఇప్పుడే
వస్తాను" అంటూ లోపలకు వెళ్ళాడు.

బహుశా ఈయనకు అందమైన కూతుళ్ళు వుండి
వుంటారు. వాళ్ళు నా కంట బడకుండా ఏ పెరట్లోనో
పంపించెయ్యటానికి వెళ్ళుంటాడు.

పదినిముషాలు గడిచాక తిరిగి వరండాలోకొచ్చి
"రండి" అన్నాడు.

నేను ఆయన్ను అనుసరించాను.

ముందు పెద్ద హాలు. ఇంతకుముందు నేను వచ్చినప్పుడు ఈ హాల్లోనే పార్టీ షన్ చేసి ఆఫీస్ ఎక్స్‌క్యూటివ్ మెంబర్ తో వుంది. ఆ హాలు ప్రక్కనే మరో మూడు గదులున్నాయి. ఆ గదులను చూడాల్సిన అవసరంలేదు. ఖచ్చితంగా ఇంతకుముందు నేను వచ్చిన ఇల్లదే! మరి అతడెవరో ఈ ఇల్లు అంతకుముందు రెండు సెలలుగా ఖాళీగా వుందన్నాడు. ఏమిటి గూడుపుతాణి?

అలాచనల్లోంచి తేరుకుని ఆయనకు 'థాంక్స్' చెప్పి బయటకు వచ్చాను.

8

ఈ మిస్టరీ తేలాలంటే, నా చేతుల్లో వున్న ఒకేఒక ఆధారం వసంత.

ఆమెనుంచే ఎలాగైనా ఈ రహస్యం ఏమిటో తేల్చుకోవాలి! ఎలా? ఆమెను ఎన్ని రకాలుగా అడిగినా మానం తప్ప మరేమీ జవాబు చెప్పటంలేదు. ఇంకా గట్టిగా కసిరితే, 'మీరు మారిపోయారు' అంటూ ఘోషలు మంటుంది.

అక్కడకే చాలాసార్లు ఆమెను నిశితంగా పరిశీలించాను. మామూలు సంసార స్త్రీలా ఇంట్లో పని, పాటలు చేసుకోవటం, మార్కెట్ కి వెళ్ళి కూరగాయలు అవీ తీసుకురావటం చేస్తుంది. ఇంతవరకూ తనను ఒక్కవేసాకూడా అడగలేదు. ఇరుగు పొరుగువాళ్ళను మంచి చేసుకుంది బాగా.

చుట్టూపక్కల అడవాళ్ళందరికీ ఇప్పుడు వసంత అంటే ప్రాణం. మళ్ళీ నేను వసంత ఎవరో నాకు తెలీదన్నా

నంటే పరిసర ప్రాంతంలోని జనం నన్ను చావబాదటం ఖాయం. అంతగా ఆకట్టుకుందామె వాళ్ళను.

నా అంతట నేనుగా ఏ విషయమూ తేల్చుకోలేను. కాలం గడిచేకొద్దీ దానంతటదే తెలియాలి! కానీ, ఈలోపు నన్ను మెంటల్ హాస్పిటల్లో చేర్చరు కదా!

అక్కడక్కడ తిరిగి రాత్రి ఏడుగంటలకు రూమ్ కి చేరాను. నన్ను చూడగానే మంచంమీద పడుకుని వార ప్రతిక చదువుతున్న వసంత లేచి భోజనం వడ్డించసాగింది.

నేను డ్రెస్ మార్చుకుని, లుంగీ వేసుకుని పెరట్లోకి వెళ్ళాను, కాళ్ళు కడుక్కోవటానికి.

పెరట్లో బకెట్, చెంబు వున్నాయి. సబ్బులే దక్కడ. రోజూ పెట్టే సబ్బు ఆ రోజు పెట్టటం మర్చిపోయినట్లుంది వసంత. సబ్బుకోసం గదిలోకి వెళ్ళబోతున్న నేను చటుక్కున ఆగిపోయాను.

లోపల వసంత చేతిలో ఏదో పొట్లం వుంది. ఆమె దాన్ని విప్పింది. లోపల తెల్లటి పౌడర్ ఏదో వుంది. ఆ పౌడర్ ని కంచం ప్రక్కనేవున్న మంచినీళ్ళ గ్లాస్ లో కలిపింది.

ఇదంతా నేను చూడటం ఆమె గమనించలేదు. నేను వెంటనే వెనక్కు తిరిగి పెరట్లోకి వచ్చేసాను. ఏం చేస్తోంది వసంత? ఆ పౌడర్ ఏమిటి? విషమా? నన్ను చంపదల్చుకుందా? అందువల్ల ఆమెకు కలిగే ఉపకారం ఏమిటి?

నా రూమ్ లో నావి నాలుగు జతల బట్టలు తప్ప మరేమీ లేవు, విలువైనవి. కనీసం చేతికి వాచీ, ఉంగరం కూడా లేవు. మరి నన్ను చంపితే, ఆమెకు కలిగే లాభం

ఏమిటి? ఏమీ వుండదు, నాకు తెలిసినంతవరకూ.

అంటే... ఆ పాడర్ ప్రాణాలు తీసేది అయి వుండక పోవచ్చు. మరేమిటి? బహుశా మత్తుమందు అయి వుంటుంది! అది త్రాగి నేను స్పృహ తప్పాక యేదో జరుగుతుంది. ఏమిటది?

చటుక్కున నాకో విషయం గుర్తు వచ్చింది.

రోజూ నేను భోజనంచేసి పడుకోగానే మత్తుగా నిద్ర పట్టేసుంది, ఈ మధ్య. బాగా తెలవారితేనేగాని మెలుకువ రావటంలేదు. ఇదివరకేలే రాత్రి పదిగంటలకు పడుకుంటే మధ్యలో ఖచ్చితంగా ఒకటి, రెండు సార్లయినా మెలుకువ వచ్చేది.

కానీ, వసంత వచ్చిన దగ్గర్నుంచి భోజనం చేసిన వెంటనే, ఎనిమిది గంటలకే మత్తుగా నిద్ర పట్టేయటమూ తెల్లారాక గాని మెలుకువ రాకపోవటమూ జరుగుతుంది.

అంటే... ప్రతిరోజూ నాకిచ్చే మంచినీళ్ళలో మత్తు మందు కలుపుతోందా వసంత?

లోపల ఏదో పాత్ర శబ్దమైతే... అలోచనల్లోంచి తేరుకుని, కాళ్ళు కడుక్కుని లోపలకు వెళ్ళాను. భోజనం వడించి వసంత నా దగ్గర వుండను రోజూ. పెరట్లోకి వెళ్ళి, అరటిచెట్టుదగ్గర కూర్చుంటుంది.

అక్కడ కూర్చుంటే నేను కనపడను ఆమెకు. గానులో వున్న మంచినీళ్ళు తూముదగ్గర వొంపేసి, గాను శుభ్రంగా కడిగి, శబ్దం కాకుండా కుండలో నీరు మళ్ళీ ముంచుకున్నాను.

ఈ రాత్రి ఏమైనా సరే, నిద్ర నటించి ఏం జరుగుతుందో గమనించాలి. నాకు నిజంగా పిచ్చి పట్టించిన ఈ

సంఘటనల అంతరార్థం ఏమిటో తేల్చుకోవాలి అని నిర్ణయించుకుని నెమ్మదిగా భోజనం ముగించాను.

అలవాటుగా ఓ మంచం, దుప్పటి, దిండు తీసుకుని అరుగుమీదకు వెళ్ళి పడుకున్నాను.

అలోచనల్లో తలంతా వేడెక్కిపోయింది. వసంత తలుపులు జారవేసి లోపల పడుకుంది. నేను ఎక్కువగా కదలకుండా నిద్ర నటిస్తున్నాను.

ఎదురుగావున్న ఇంట్లోంచి గోడ గడియారం ఎనిమిది కొట్టింది.

చెవిదగ్గర దోమలు 'జుంమ్' మంటూ రొద పెడుతున్నాయి. రోజూ మత్తుమందు ప్రభావంతో ఒళ్ళు తెలియకుండా నిద్ర పోతుండటంవలన ఈ దోమలబాధ తెలియటంలేదు.

లోపల వసంత కదిలిన జాడ లేదు. నేను పొరపడ్డానా? అది మత్తుమందు కాదా? అయితే మరేమిటి?

9

గడియారం పది కొట్టింది.

మరో పావుగంటకు గదితలుపు తీస్తున్న శబ్దం వింది. కళ్ళు మూసుకుని ఊపిరి బిగపట్టాను. మళ్ళీ తలుపుమూసిన చప్పుడు వినిపించింది. ఓ కన్ను సగం తెరిచి చూసాను. వసంత తలుపు గొల్లెం పెడుతోంది.

వసంత ఓసారి అటు ఇటు చూసి రోడ్డుమీదకు నడిచి, ఎడమవైపుకి వెళ్ళింది. ఆమె వెళ్ళిన కొంత సేపటికి నేను దుప్పటి తీసుకుని భుజాలమట్టా కప్పుకుని రోడ్డుమీదకు వచ్చాను.

వసంత వడివడిగా నడుచుకుంటూ వెళ్ళింది.

నేనూ ఆమెను అనుసరించాను.

ఆమె ఒక్కసారికూడా వెనక్కు తిరిగి చూడలేదు. తన నెవరైనా వెంబడిస్తున్నారనే అనుమానంకూడా లేనట్లుంది ఆమెకు.

ఇరవైగజాల దూరంనుంచి నిశ్శబ్దంగా అనుసరిస్తున్నాను వసంతను. గోడ్డుమీద ఫస్ట్ పో చూసివచ్చే జనం అప్పుడప్పుడు నడిచో, రిక్నామీదో ఎదురవుతున్నారు. అంతకు మించి జనసంచారం లేదు.

దాదాపు ఓ అరగంట నడిచి ఊరి చివరగావున్న భవంతిలోకి వెళ్ళింది. నేను కాస్సేపు బయటే నిలబడిపోయాను.

కొంత సేపయ్యాక లోపలకు తొంగిచూసాను. బయట రెండు కార్లు ఆగివున్నాయి. భవంతిలో లెట్లు వెలుగుతున్నాయి. ఎవరూ లేరని నిర్ణయించుకున్నాక చప్పుడు చేయకుండా లోపలకు వెళ్ళాను.

మెట్లెక్కి మెయిన్ డోర్ నెమ్మదిగా తోసాను. లోపల గడియ వేసినట్లుంది, తెరుచుకోలేదు. ఏం చేయాలో కాస్సేపు తోచలేదు. నెమ్మదిగా చెట్ల మధ్యనుంచి నడుస్తూ భవంతి వెనుకవైపు చేరుకున్నాను.

చీకట్లో చుట్టూ చూస్తున్న నాకు వాటర్ పైప్ కనపడింది లీలగా.

జాగ్రత్తగా ఆ పైప్ పట్టుకుని పైకి ఎక్క నారంభించాను. అలవాటు లేని పనవటంవలన చేతులు నొప్పి పుడుతున్నాయి. సగందూరం ఎక్కాక క్రిందికి చూస్తే కళ్ళు తిరిగినట్లయి, క్రింద పడిపోతానేమోనని భయం వేసింది.

ఈ రాత్రే ఆసలు మిస్టరీ ఏమిటో తేల్చుకోవాలనే కృతనిశ్చయంతో వుండటంవలన పట్టుదలతో ఎక్కసా గాను.

ఎలాగైతేనేం కష్టపడి పైకి చేరుకున్నాను. కాస్తేపాగి ఆయాసం తీర్చుకుని చుట్టూ చూసాను.

ఆవైపు రెండు గదులున్నాయి. ఓ గది తలుపు నెమ్మదిగా తోసాను. తెరుచుకోలేదు. రెండో గదితలుపు గెంటగానే తెరుచుకుంది, నిశ్శబ్దంగా.

ఆ గదిలో—ప్రక్క గదులోంచి వస్తున్న కాంతి కొద్దిగా పడుతోంది. అది సోర్ దూమ్లా వుంది. బల్బులు, కుర్చీలు, టీపాయ్లు వున్నాయి.

ఆ గదికి అవతలివైపు తలుపులున్నాయి. అంటే—మిగిలిన గదుల్లోకి ఈ గదినుంచి కనెక్ట్ వుండన్నమాట. ఆ తలుపు లాగాను. రాలేదు. తలుపుకి చెవి ఆనించి ఆ గదిలోంచి ఏమైనా వినిపిస్తుందేమోనని ప్రయత్నించాను. ఎవరివో మాటలు వినిపిస్తున్నాయి, నెమ్మదిగా.

క్షణంసేపు ఏంచేయాలో పాలుపోలేదు. తలెత్తి పైకి చూసాను. పైన వెంటిలేటర్ వుంది.

చుట్టూ చూసాను. ఓ మూలగావున్న కుర్చీ ఆకరించింది నన్ను. శబ్దం చేయకుండా దాన్ని ఎత్తిపట్టుకుని వెంటిలేటర్ క్రింద పెట్టాను. నెమ్మదిగా దాని పైకెక్కి చూసాను. వెంటిలేటర్ ఇంకా ఎత్తులో వుంది.

మళ్ళీ క్రిందకు దిగి ఆ ప్రక్కగావున్న ఓ పీటను కుర్చీ మీద పెట్టి ఎక్కాను. ఈసారి కరెక్ట్ గా వెంటిలేటర్ ఎత్తుకి సరిపోయింది.

లోపలకు నా దృష్టి సారించాను.

అక్కడున్న కుర్చీలలో నలుగురు కూర్చుని ఏవో మాట్లాడుకుంటున్నారు. వాళ్ళను పరీక్షగా చూసాను.

చివరగా కూర్చున్న వ్యక్తిని చూడగానే అదిరిపడాను. కళ్ళు నులుముకుని చూసాను. అక్కడ...అక్కడ... నేను కూర్చునివున్నాను.

నేను ఇక్కడుంటే—అక్కడెలా కూర్చున్నాను?

ఛ! ఛ! నిజంగా నాకు పిచ్చెక్కినట్లుంది. లేకపోతే మరీ పామరుడిలా ఆలోచిస్తున్నాను. అక్కడ కూర్చున్న వ్యక్తి ముమ్మారులా నన్నే పోలివున్నాడు. ఆ ఒడ్డు, పొడవు అంతా నాలానే వున్నాడు. నేను వేసుకున్న బట్టలే వేసుకున్నాడు.

అంటే...సరిగ్గా నాలాంటి వ్యక్తినే తయారు చేసారన్నమాట. హత్య చేస్తుండగా తీసిన ఫోటోలో వ్యక్తి ఉదయం చిదానందంగారి షాప్ లోకి నాకంటే ముందుగా వెళ్ళిన వ్యక్తి ఇతడేనన్నమాట.

అతడి ప్రక్కన కూర్చున్న వ్యక్తికి సుమారు ఏళ్ళై ఏళ్ళుంటాయి. అతణ్ణి నేనెప్పుడూ చూడలేదు. అతడి ప్రక్కన 20 ఏళ్ళ యువకుడు కూర్చున్నాడు. అతడిని ఇదే మొదటిసారి నేను చూడటం.

అతడి ప్రక్కనే కూర్చునివుంది వసంత.

10

ఉదయం పది గంటలైంది.

అప్పుడే స్టేషన్ లోకి అడుగుపెట్టిన నన్ను చూసి, ఇన్ స్పెక్టర్ తేచి నిల్చుని సాదరంగా ఆహ్వానించాడు.

“ప్లీజ్ టేక్ యువర్ సీట్” అన్నాడు ఎదురుగా వున్న సీట్ ని చూపిస్తూ.

కూర్చున్నాను.

ఇన్ స్పెక్టర్ ఎవర్నో పిలిచి రెండు కూల్ డ్రింక్ లు తెచ్చున్నాడు.

నాకీ సస్పెన్స్ భరించలేనిదిగా వుంది.

“ఎందుకు సార్ నన్ను పిలిపించారు? వాళ్ళు దొరికారా?” అడిగాను.

“అంతా దొరికారు” అన్నాడు ఇన్ స్పెక్టర్ .

“ఎవరు వాళ్ళు?” అడిగాను.

“వెల్లెవరో చెప్పేముందు మీకో శుభ వార్త చెప్పాలి!”

అన్నాడు నవ్వుతూ ఇన్ స్పెక్టర్ .

“ఏమిటది?” అడిగాను.

“మీ రిప్పుడు లక్షాధికారులు” అన్నాడు.

ఆశ్చర్యపోయాను. నేను లక్షాధికారినా? ఎలా? అదే ప్రశ్న ఆయన్ను అడిగాను.

ఆ రాత్రి ఊరు చివర భవంతిలో వసంత వాళ్ళను చూసాక చివరలో వాళ్ళు మాట్లాడుకున్నదాన్ని బట్టి మర్నాటి రాత్రికూడా వాళ్ళక్కడ సమావేశం కాబోతున్నారని తెలుసుకున్నాను.

జాగ్రత్తగా మళ్ళీ ఆ భవంతిలోంచి బయటపడి మర్నాడు ప్రొద్దుటే పోలీస్ స్టేషన్ కు వెళ్ళి అంతకుముందు వరకూ నాకు జరిగిన విచిత్ర సంఘటనలన్నీ చెప్పి ఆ రాత్రి కూడా వాళ్ళు అక్కడ సమావేశం కాబోతున్నారనే విషయంకూడా చెప్పాను.

ఈ రోజు ఉదయం ఇన్ స్పెక్టర్ నన్ను రమ్మని కబురు చేస్తే వచ్చాను స్టేషన్ కు.

ఇంతలో డ్రింక్స్ వచ్చాయి. అవి త్రాగాక మొదలు

పెటాడు ఇన్ స్పెక్టర్.

“మీ పెదనాన్నగారికి సంతానం లేదు. ఆయనకు మీరంటే చాలా ఇష్టం. అపుడపుడు మీకు ధనసహాయం కూడా చేస్తుండేవారు. ఆ తరువాత మీరు ఈ ఊరు వచ్చేయడంతో మీకు, ఆయనకు దాదాపు సంబంధాలు తెగిపోయినట్టే.

“సంతానం లేనందువల్ల ఎవరినైనా దత్తత చేసుకోవాలనే ఆలోచన వచ్చింది మీ పెదనాన్నగారికి. ఆయనకు మీమీదే ఆలోచన. కానీ, మీ పెద్దమ్మగారికి మీరంటే యిష్టంలేదు. అవిడ మాటంటే మీ పెదనాన్నగారికి వేదవాక్కు. ఆమె ఇష్టప్రకారం అవిడ చెల్లెలు కొడుకుని దత్తత చేసుకున్నారు.”

“చేతిలో డబ్బు అడటంతో మీ పెదనాన్నగారు దత్తత చేసుకున్న వాసు చెడు అలవాట్లకు లోనయ్యాడు. డబ్బు బాగా దుర్వినియోగం చేస్తున్నాడని మీ పెదనాన్నగారికి తెలిసి ఎన్నోసార్లు నుందలించారు. అయినా అతడు దారికి రాలేదు. తను చేసే పనులకు మీ పెద్దమ్మగారి మద్దతు వుండటంతో అతడికి హద్దు, ఆపూ లేకుండా పోయింది.

“ఊంతకాలానికి మీ పెదనాన్నగారికి విసుగుపుట్టి అతడి చేతికి డబ్బు అందనివ్వకుండా చేసారు. అలా చేసినా మీ పెదనాన్నగారికి తెలియకుండా ఆయన భార్య డబ్బు ఇస్తుండేవారు. అదీ సరిపోకపోతే ఆయన పేరుమీద అందినంతవరకూ అప్పులు చేసాడు.

“ఈ విషయంకూడా తెలిసింది ఆయనకు. తన తర్వాత అసంతా దుర్వినియోగం కాబోతుందని అర్థమయింది ఆయనకు. దానికితోడు ఆయన ఆరోగ్యం నానాటికీ క్షీణి

స్తోంది. ఆ పరిస్థితుల్లో, ఆయన బాగా ఆలోచించి ఆసంతా
మీ పేరున వ్రాసారు. విల్లు వ్రాసిన రెండురోజులకు
ఆయన చనిపోయారు. మొన్న రాత్రి ఊరు చివర
బిల్డింగ్ లో వసంత, మీ వేషంలో వున్నతను, మరో
కుర్రాడు కాక నాలుగవ వ్యక్తి వున్నాడు చూసారా?
అతడే ఈ మిస్టరీ కంఠటికీ మూలకారణం.”

“ఎవరతను?” అడిగాను.

“మీ పెదనాన్నగారి లాయర్. విల్లు ఆ విధంగా
వ్రాసాక, ఆయన మీ పెద్దమ్మగారితోను, వాసుతోను
జరిగిన విషయం చెప్పాడు. వాళ్ళు ముగ్గురూ కలిసి ఓ
బ్రహ్మాండమైన ప్లాన్ వేసారు.”

నా కిదంతా కలలా అనిపించసాగింది. ఇన్ స్పెక్టర్
ఒక్కో విషయం చెబుతుంటే మతి పోతోంది.

“చట్ట ప్రకారం ఆస్తి మీది. మీ తరువాత వారసుడు,
అంటే మీరు విల్లు వ్రాయకుండా చనిపోయారనుకోండి,
అప్పుడు ఆసంతా వాసుకి దక్కుతుంది. అంటే మరో
విధంగా చెప్పకోవాలంటే, ఆస్తి వాసుకి దక్కాలంటే
మిమ్మల్ని చంపాలి. కానీ, మీరు హత్య చేయబడితే
పోలీసులకు అనుమానం డెరెక్టుగా వాళ్ళమీదకే పోతుంది.
అప్పుడే ఆ లాయర్ బుర్ర ఈ మాస్టర్ ప్లాన్ వేసింది.

“లా ప్రకారం ఆస్తి మీకు దక్కుతుంది. మీకు
సడెన్ గా పిచ్చి పడితే, మీ తరువాత వారసుడైన వాసుకి
ఆ ఆసంతా దక్కుతుంది. హత్య చేయటంకన్నా—కొంచెం
కష్టమైనా, ఈ ప్లానే నిరపాయకరంగా కనపడింది
వాళ్ళకు. వెంటనే రంగంలోకి దూకారు.

“ఆస్తి విషయం మీకు తెలియనివ్వలేదు. ప్లాన్ కి

నాందిగా ఓ వ్యక్తి మీ ముందు నడుస్తూ తన జేబులోని పర్స్ పడేసుకున్నాడు. మీరు నిజాయితీ గలవారని వాళ్ళకు తెలుసు. ఆ పర్స్ మీరు తీసి అతడికివ్వగా, కృతజ్ఞతగా అతడు మిమ్మల్నా ఆఫీస్ కి తీసుకళ్ళాడు.

“నిజానికది ఇల్లే! ఆ ఇంటి వ్యవహారాలు చూస్తున్న వ్యక్తికి డబ్బిచ్చి లాంగదీసుకుని, ఓ రోజు ఆ ఇంటిని వాడుకున్నారు. దాన్ని ఆఫీస్ లా కనిపించే ఏర్పాట్లు చేసారు స్టాఫ్ తో సహా. మర్నాడు మీ రక్కడకు వెళ్ళే సరికి ఒకటి ఇల్లు కనిపించింది. ఆలా జరిగేసరికి మీ బ్రెయిన్ లో సంచలనం కలిగింది. దానిగురించి తీవ్రంగా ఆలోచించే సరికి మీ మెదడు కండిషన్ కొంచెం దెబ్బ తింటుంది.

“ఆ వెంటనే మరో వ్యక్తి ని నియమించి మీ ఫ్రెండ్ గా నటింపజేసారు. మీ ఒడ్డు, పొడవు వున్న మనిషిని ప్లాస్టిక్ సర్జరీతో మీలాగే తయారుచేసారు. ఓ వ్యక్తిని హత్య చేస్తున్నట్లుగా ఫోటో తీసి అది మీరేనని భ్రమింపజేసారు. మీరు పనిచేస్తున్న షాప్ కి మీకంటే ముందే ఆ వ్యక్తిని పంపించి మిమ్మల్ని కన్ ఫ్యూజన్ లో పెట్టారు.

“ఆ తర్వాత వసంతను ప్రయోగించారు. అసలు వాళ్లు వేసిన ప్లాన్ ప్రకారం వసంత మీకు దగ్గరగా వుండి అనుక్షణం మిమ్మల్ని కన్ ఫ్యూజ్ చేయాలి. ఆ హడావుడితో మీ బుర్ర పనిచేయటం మానేయాలి. మరో నాలుగైదు రోజులుంటే నిజంగా ఆ పని జరిగేదే! కానీ, మీరీలోగా మేల్కొని, జాగ్రత్తపడి మాకు రిపోర్ట్ ఇచ్చారు.

“మీ స్థానంలో మరో అర్భకు డెవలపర్ నా వుండివుంటే, కథ ఇంతవరకూ వచ్చేదికాదు. రెండు, మూడు సంఘటనల తోనే అతడి మతి చలించివుండేది. భచ్చితంగా మెంటల్ హాస్పిటల్లో చేరటమూ, ఆస్థంతా వాళ్ళ పరం కావటం

జరిగివుండేది. మీరు కాస్త ధైర్యం, సాహసం కలవారు కనుక తట్టుకోగలిగారు” అని ముగించాడు ఇన్ స్పెక్టర్.

ఇదంతా వినగానే నిజంగా ఇప్పుడు నాకు మతి చలించి నట్లయింది. ఆయన చెప్పిన ఏ ఒక్క విషయమూ నమ్మ శక్యం కాలేదు. నిజంగా నేనిప్పుడు అక్షాధికారినా? కేస్ ని ఇంత త్వరగా విడగొట్టగలిగిన ఇన్ స్పెక్టర్ నైపు కృతజ్ఞతగా చూసి అన్నాను:

“ఈ విషయాలన్నీ మీరింత త్వరగా ఎలా పరిశోధించ గలిగారు?”

“మీరు రిపోర్టు ఇచ్చాక, నిన్న పగలు మారువేషంలో ఆ బిలింగ్ దగ్గరకు వెళ్ళాను. వెనుకవైపున్న ప్రహారీగోడ దూకే మీరు ప్రవేశించినట్లుగానే లోపలకు వెళ్ళాను. వెంటిలేటర్ కి ఇవతలివైపున ఆటోమేటిక్ మినియేచర్ టేబ్ రికార్డర్ ఎరెంజ్ చేసి వచ్చేసాను.

“రాత్రి పన్నెండు దాటిన తర్వాత మళ్ళీ ఆ ఇంట్లో ప్రవేశించి టేబ్ రికార్డర్ తీసుకుని వచ్చేసాను. దానిలో రికార్డు అయిన సంభాషణలు వినగానే సగం కేస్ అరమే ధి పోయింది నాకు. దాని సారాంశం ప్రకారం ఈ రోజు ఉదయం ఎనిమిది గంటలకు వాళ్ళు మళ్ళీ కలుసుకుంటారు. ఎనిమిది గంటలకు సిబ్బందితో సహా వెళ్ళి వాళ్ళ నలుగురినీ అరెస్ట్ చేశాను.

“ఇంటరాగేషన్ లో కొద్దిమాత్రం ప్రయత్నంలోనే అసలు విషయమంతా వెళ్ళగక్కారు వాళ్ళు” అని ముగించాడు ఇన్ స్పెక్టర్.

—: ఐ పో యింది :—